

General Instructions :-**Read the following instructions carefully and follow :**

- (1) This question paper contains three sections - Unseen Passage, Writing Skill and Text-books.
- (2) Section A (Unseen Passage) contains four parts and attempt all parts with choice as given there, based on specific instructions given in the question itself.
- (3) Section B (Writing Skill) contains three questions. Attempt all three questions based on specific instructions given in the question itself.
- (4) Section C (Text Books Based Question) contains five main questions with choice as given there, as per the instructions given in the question itself.

खण्ड:-क**वर्णनात्मकाः प्रश्नाः****अपठित-अवबोधनम्****1. अधोलिखितं गद्यांशं पठित्वा प्रदत्तप्रश्नानाम् उत्तराणि संस्कृतेन लिखत :**

"चलभाषियन्त्रम्" वर्तमानयुगस्य जीवनम् एव वर्तते । अस्य मुख्यं प्रयोजनं दूरस्थेन जनेन सह वार्तालापः इति, परम् अद्य अस्माकं जीवनशैली एव अनेन पूर्णतया प्रभाविता वर्तते । अधुना अनेन केवलं वार्ता एव न भवति अपितु वार्तया सहैव वयं प्रियजनं द्रष्टुम् अपि सक्षमाः । अपि च ईमेल-फेसबुक-व्हाट्सएप-माध्यमैः वार्ता सुकरा भवति । अस्य माध्यमेन गमनागमनार्थं शीघ्रमेव जनाः सरलतया वाहनं प्राप्नुवन्ति । यदि कदापि वयं मार्गं विस्मरामः तदा उचितं मार्गं प्रदर्शयितुम् अपि इदम् श्रेयस्करम् । न केवलमेतदेव अपितु एतत् यन्त्रं विभिन्नाभिः क्रीडाभिः मनोरञ्जनं चापि करोति, अतः बालाः, वृद्धाः, युवकाः सर्वे एव एतस्य यन्त्रस्य दासाः अभवन् । अधुना तु इदं यन्त्रं मित्रं, विद्यालयः, मार्गदर्शकः च सर्वमपि अभवत् ।

(अ) एकपदेन उत्तरत । (केवलं प्रश्नद्वयम्)

(i) वर्तमानयुगस्य जीवनम् किं वर्तते ?

(ii) के सरलतया वाहनं प्राप्नुवन्ति ?

(iii) एतत् यन्त्रं काभिः मनोरञ्जनं चापि करोति ?

(ब) पूर्णवाक्येन लिखत । (केवलं प्रश्नद्वयम्)

(i) अद्य चलभाषियन्त्रेण का प्रभाविता वर्तते ?

(ii) अधुना वार्ता कैः सुकरा भवति ?

(iii) के एतस्य यन्त्रस्य दासाः अभवन् ?

(स) अस्य अनुच्छेदस्य कृते उपयुक्तं शीर्षकं संस्कृतेन लिखत ।

(द) यथानिर्देशम् उत्तरत । (केवलं प्रश्नत्रयम्)

(i) 'करोति' इत्यस्याः क्रियायाः कर्तृपदं किम् ?

(ii) 'सुकरा' इति पदस्य विशेष्यं गद्यांशात् चित्वा लिखत ।

(iii) 'हितकरम्' इत्यस्य पदस्य कः पर्यायः अत्र आगतः ?

(iv) अनुच्छेदे 'कठिनतया' पदस्य कः विपर्ययः आगतः ?

खण्डः ख**रचनात्मकं कार्यम्****2. भवान् देवांशः । रामायणं पठनाय मित्रम् अक्षतं प्रोत्साहितं कर्तुं लिखिते पत्रे रिक्तस्थानानि पूरयित्वा पत्रं च पुनः उत्तरपुस्तिकायां लिखतु ।**

76 हरिमार्गम्

(i) _____

दिनाङ्कः _____

प्रिय मित्र (ii) _____ !

नमोनमः ।

अत्र (iii) _____ तत्रास्तु । गतसप्ताहे मम (iv) _____ आसीत् । तस्मिन् अवसरे मम पिता मह्यम् 'रामायणम्' इति (v) _____

उपहाररूपेण दत्तवान् । अद्यत्वे अहं तत् पुस्तकं (vi) _____ पठामि । अतः अधुना त्वां प्रति पुस्तकविषये लेखितुम् इच्छामि ।

रामायणं पुस्तकं वस्तुतः (vii) _____ शिक्षयति । एतस्य पठनेन अस्माकं मनसि भ्रातृभावस्य, मित्रतायाः, पितरं प्रति च (viii) _____ अपि विकासः भविष्यति । अस्मिन् आधुनिके युगे तु अस्य ज्ञानस्य अत्यावश्यकता वर्तते । मम निवेदनम् अस्ति यद् भवान् अपि अस्य पुस्तकस्य (ix) _____ करोतु अन्यान् च अपि प्रोत्साहितं करोतु । पितृभ्यां मम प्रणामाः ।
तव (x) _____
देवांशः

मञ्जूषा

पुस्तकम्, कुशलम्, अक्षत, सुन्दरनगरात्, जन्मदिवसः,
मित्रम्, मनोयोगेन, जीवनपद्धतिं, भक्तिभावनायाः,
अध्ययनम् ।

3. अधः प्रदत्तं चित्रं दृष्ट्वा मञ्जूषायां प्रदत्तशब्दानां सहायतया पञ्च वाक्यानि संस्कृतेन लिखत :



मञ्जूषा

नगरस्य, स्तः, भवनानि, बालौ, उड्डयन्ति,
पादपान्, पर्यावरणम्, प्रसन्नौ, पक्षिणः,
जलपात्रम्, शुद्धम्, भवेयुः, जागरूकाः,
सर्वत्र ।

अथवा

मञ्जूषाप्रदत्तशब्दानां साहाय्येन निम्नलिखितं विषयम् अधिकृत्य पञ्चभिः संस्कृतवाक्यैः एकम् अनुच्छेदं लिखत ।

'पर्यावरणम्'

मञ्जूषा

वृक्षाः, वातावरणम्, सन्ति, आक्सीजनं,
जीवनवायुः, आरोपयेत्, हरीतिमा,
सर्वत्र, जागरूकाः, संरक्षणम्,
वनमहोत्सवः, मान्यते ।

4. अधोलिखितानि वाक्यानि संस्कृतभाषया अनूद्य लिखत : (केवलं वाक्यपञ्चकम्)

(i) लिपिक अपना कार्य करता है।

Clerk does his work.

(ii) दो किसानों ने खेत जोता था।

Two farmers ploughed the field.

(iii) मैं आलस्य का त्याग करूँगा।

I will leave laziness.

(iv) तुम सब मिलकर गीत बोलो।

You recite song together.

(v) हमें रोज व्यायाम करना चाहिए ।

We should exercise daily.

(vi) सफलता परिश्रम का परिणाम है।

Success is the result of hard work.

(vii) कल मोहन कहाँ था ?

Where was Mohan yesterday?

खण्ड:-ग

पठितावबोधनम्

5. अधोलिखितं गद्यांशं पठित्वा प्रदत्तप्रश्नानाम् उत्तराणि संस्कृतेन लिखत :

स भारवेदनया क्रन्दति स्म। तस्य क्रन्दनं निशम्य मुदित आरक्षी तमुवाच - 'रे दुष्ट ! तस्मिन् दिने त्वयाऽहं चोरिताया मञ्जूषाया ग्रहणाद् वारितः । इदानीं निजकृत्यस्य फलं भुङ्क्ष्व । अस्मिन् चौर्याभियोगे त्वं वर्षत्रयस्य कारादण्डं लप्स्यसे' इति प्रोच्य उच्चैः अहसत् । यथाकथञ्चिद् उभौ शवमानीय चत्वरे स्थापितवन्तौ।

न्यायाधीशेन पुनस्तौ घटनायाः विषये वक्तुमादिष्टौ। आरक्षिणि निजपक्षं प्रस्तुतवति आश्चर्यमघटत, स शवः प्रवारकमपसार्य न्यायाधीशमभिवाद्य निवेदितवान् - मान्यवर ! एतेन आरक्षिणा अध्वनि यदुक्तं तद् वर्णयामि, 'त्वयाऽहं चोरिताया मञ्जूषाया ग्रहणाद् वारितः, अतः निजकृत्यस्य फलं भुङ्क्ष्व । अस्मिन् चौर्याभियोगे त्वं वर्षत्रयस्य कारादण्डं लप्स्यसे' इति ।

(अ) एकपदेन उत्तरत : (केवलं प्रश्नद्वयम्)

(i) अभियुक्तः कया क्रन्दति स्म ?

(ii) कः उच्चैः अहसत् ?

(iii) उभौ शवमानीय कुत्र स्थापितवन्तौ ?

(ब) पूर्णवाक्येन उत्तरत : (केवलं प्रश्नद्वयम्)

(i) क्रन्दनं निशम्य मुदितः आरक्षी किम् उवाच ?

(ii) केन पुनस्तौ घटनायाः विषये वक्तुमादिष्टौ ?

(iii) यदा आरक्षिणि निजपक्षं प्रस्तुतवति तदा किम् आश्चर्यमघटत ?

6. अधोलिखितं पद्यांशं पठित्वा प्रदत्तप्रश्नानाम् उत्तराणि संस्कृतेन लिखत :

निमित्तमुद्दिश्य हि यः प्रकुप्यति,

ध्रुवं स तस्यापगमे प्रसीदति ।

अकारणद्वेषि मनस्तु यस्य वै,

कथं जनस्तं परितोषयिष्यति ।।

(अ) एकपदेन उत्तरत : (केवलं प्रश्नद्वयम्)

(i) नरः किम् उद्दिश्य प्रकुप्यति ?

(ii) कोपस्य निमित्ते समाप्ते सति किं स जनः प्रसीदति ?

(iii) कीदृशं मनः न प्रसीदति ?

(ब) पूर्णवाक्येन उत्तरत : (केवलं प्रश्नद्वयम्)

(i) यः निमित्तमुद्दिश्य प्रकुप्यति सः कदा प्रसीदति ?

(ii) जनाः कीदृशं जनं परितोषयितुं न शक्नुवन्ति ?

(iii) अत्र कस्य अपगमस्य वर्णनम् अस्ति ?

7. अधोलिखितं नाट्यांशं पठित्वा प्रदत्तप्रश्नानाम् उत्तराणि संस्कृतेन लिखत :

वनस्य दृश्यम् । समीपे एवैका नदी अपि वहति । एकः सिंहः विश्राम्यते तदैव एकः वानरः आगत्य तस्य पुच्छं धुनोति । क्रुद्धः सिंहः तं प्रहर्तुमिच्छति परं वानरस्तु कूर्दित्वा वृक्षमारूढः । तदैव अन्यस्मात् वृक्षात् अपरः वानरः सिंहस्य कर्णमाकृष्य पुनः वृक्षोपरि आरोहति । एवमेव वानराः वारं वारं सिंहं तुदन्ति । क्रुद्धः सिंहः इतस्ततः धावति, गर्जति परं किमपि कर्तुमसमर्थः एव तिष्ठति । वानराः हसन्ति वृक्षोपरि च विविधाः पक्षिणः अपि सिंहस्य एतादृशीं दशां दृष्ट्वा हर्षमिश्रितं कलरवं कुर्वन्ति ।

निद्राभङ्गुदुःखेन वनराजः सन्नपि तुच्छजीवैः आत्मनः एतादृश्या दुरवस्थया श्रान्तः सर्वजन्तून् दृष्ट्वा पृच्छति ।

(अ) एकपदेन उत्तरत : (केवलं प्रश्नद्वयम्)

(i) कस्य दृश्यम् अस्ति ?

(ii) के सिंहं तुदन्ति ?

(iii) वनस्य समीपे का वहति ?

(ब) पूर्णवाक्येन उत्तरत : (केवलं प्रश्नद्वयम्)

(i) यदा सिंहः विश्राम्यते तदा किम् अभवत् ?

(ii) विविधाः पक्षिणः किं दृष्ट्वा हर्षमिश्रितं कलरवं कुर्वन्ति ?

(iii) वनराजः किमर्थं क्रुद्धः अभवत् ?

8. मञ्जूषातः समुचितपदानि चित्वा अधोलिखितश्लोकस्य अन्वयं पूरयत :

य इच्छत्यात्मनः श्रेयः प्रभूतानि सुखानि च ।

न कुर्यादहितं कर्म स परेभ्यः कदापि च ।।

अन्वयः - यः (i) ____ श्रेयः प्रभूतानि (ii) ____ च इच्छति, सः (iii) ____ अहितं कर्म (iv) ____ च न कुर्यात् ।

मञ्जूषा

कदापि, आत्मनः, सुखानि, परेभ्यः।

अथवा

मञ्जूषायाः साहाय्येन प्रदत्तश्लोकस्य भावार्थं रिक्तस्थानानि पूरयित्वा पुनः लिखत :

आलस्यं हि मनुष्याणां शरीरस्थो महान् रिपुः।

नास्त्युद्यमसमो बन्धुः कृत्वा यं नावसीदति ।।

भावार्थः - अस्य भावोऽस्ति यत् (i) ____ शरीरे स्थितम् (ii) ____ एव तेषां महान् शत्रुः अस्ति । एवमेव पुरुषार्थः इव तेषां कोऽपि अन्यः (iii) ____ नास्ति । तं (पुरुषार्थं) कृत्वा (iv) ____ कदापि न दुःखितो भवति ।

मञ्जूषा

मानवः, मानवानाम्, बन्धुः, आलस्यम् ।

9. अधोलिखित-कथांशं समुचित-क्रमेण लिखत :

- (i) वानराः तं तुदन्ति स्म ।
- (ii) सर्वे प्राणिनः इदं दृष्ट्वा सिंहं राज्ञः पदाय अयोग्यं मन्यन्ते ।
- (iii) एकः सिंहः सुप्यति स्म ।
- (iv) सर्वेषां प्राणिनां यथासमयं महत्त्वं विद्यते ।
- (v) यूयं मिलित्वा एव मोदध्वं जीवनं च रसमयं कुरुध्वम् ।
- (vi) कोऽपि पशुः राजा न भविष्यति अपितु पक्षी एव राजेति इति निश्चितम् अभवत् ।
- (vii) सर्वे प्राणिनः परस्परं विवादं कुर्वन्ति आत्मानं योग्यं च कथयन्ति ।
- (viii) ततः प्रकृतिमाता प्रविशति ।

